

ಮೂರನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಮೈಸೂರು.

ಎಸ್.ಸಿ ಸಂಖ್ಯೆ- 265/2023

|                  |                                               |                |
|------------------|-----------------------------------------------|----------------|
| ಸಾಕ್ಷಿದಾರನ ಹೆಸರು | : ಸುನಿಲ್ ಕುಮಾರ್                               | ಪಿ.ಡಬ್ಲ್ಯೂ- 11 |
| ತಂದೆಯ ಹೆಸರು      | : ಅಂಕನಾಯಕ                                     | ಪಿ.ಡಬ್ಲ್ಯೂ- 23 |
| ವಯಸ್ಸು           | : 30 ವರ್ಷ                                     |                |
| ಉದ್ಯೋಗ           | : ಪೊಲೀಸ್ ಪೇದೆ. ವಿವಿಪುರಂ ಸಂಚಾರಿ<br>ಪೊಲೀಸ್ ಠಾಣೆ |                |
| ವಾಸಸ್ಥಳ          | : ಮೈಸೂರು.                                     |                |

ಸಾಕ್ಷಿಯನ್ನು ಈ ದಿನ ದಿ:22.01.2026 ರಂದು ಕರೆಸಿ ಪ್ರಮಾಣವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

1. ನಾನು 2018 ರಿಂದ 2024 ರವರೆಗೆ ವಿದ್ಯಾರಣ್ಯಪುರಂ ಪೊಲೀಸ್ ಠಾಣೆಯಲ್ಲಿ ಪೊಲೀಸ್ ಪೇದೆಯಾಗಿ ಕರ್ತವ್ಯ ನಿರ್ವಹಿಸಿರುತ್ತೇನೆ.
2. ದಿ:- 22.06.2023 ರಂದು ನಾನು ನನ್ನ ತನಿಖಾಧಿಕಾರಿಯವರ ಜೊತೆಗೆ ಕೃತ್ಯ ನಡೆದ ಸ್ಥಳವಾದ ಬಂಡಿಪಾಳ್ಯದ ದುರಸ್ತಿ ಸ್ಥಿತಿಯಲ್ಲಿರುವ ಕಟ್ಟಡ ಪಕ್ಕದಲ್ಲಿರುವ ಟೀ ಅಂಗಡಿಯ ಬಳಿ ಹೋಗಿದ್ದು, ಅಲ್ಲಿ ತನಿಖಾಧಿಕಾರಿಯವರು ಅಮಾನತ್ತು ಮಹಜರ್ ಜರುಗಿಸುವ ಕಾಲಕ್ಕೆ ಮಹಜರ್ ಕ್ರಮದ ಪೋಟೋಗಳನ್ನು ತನಿಖಾಧಿಕಾರಿಯವರ ಮೊಬೈಲ್ ನಲ್ಲಿ ತೆಗೆದಿರುತ್ತೇನೆ. ಸದರಿ ನಿಶಾನೆ ಪಿ-11 ಮತ್ತು 12 ಪೋಟೋಗಳನ್ನು ನೋಡಿದರೆ ಗುರುತಿಸಬಲ್ಲೆ.

3. ನಂತರ ದಿಃ- 03.07.2023 ರಂದು ಕೆ.ಆರ್ ಆಸ್ಪತ್ರೆಯ ಸರ್ಕಾರಿ ಮೆಡಿಕಲ್ ಕಾಲೇಜಿನಲ್ಲಿ ಮೃತನ ಮೇಲೆ ಶವ ತನಿಖಾ ಮಹಜರನ್ನು ಜರುಗಿಸುವ ಕಾಲಕ್ಕೆ ಪೋಟೋಗಳನ್ನು ತನಿಖಾಧಿಕಾರಿಯವರ ಸೂಚನೆ ಮೇರೆಗೆ ತನಿಖಾಧಿಕಾರಿಯವರ ಮೊಬೈಲ್ ನಲ್ಲಿ ತೆಗೆದಿರುತ್ತೇನೆ. ಸಾಕ್ಷಿಯು ನಿಶಾನೆ ಪಿ-20, ನಿಶಾನೆ ಪಿ-32 ರಲ್ಲಿರುವ ಪೋಟೋಗಳನ್ನು ನೋಡಿ ಗುರುತಿಸಿರುತ್ತಾರೆ.

4. ನಂತರ ದಿಃ- 03.07.2023 ರಂದು ಮೃತ ವ್ಯಕ್ತಿಯನ್ನು ದಪನ್ ಮಾಡುವ ಕಾಲಕ್ಕೆ ತನಿಖಾಧಿಕಾರಿಯವರ ಸೂಚನೆ ಮೇರೆಗೆ ತನಿಖಾಧಿಕಾರಿಯವರ ಮೊಬೈಲ್ ನಲ್ಲಿ ತೆಗೆದಿರುತ್ತೇನೆ. ಸಾಕ್ಷಿಯು ನಿಶಾನೆ ಪಿ-22ರ ಪೋಟೋಗಳನ್ನು ನೋಡಿ ಗುರುತಿಸಿರುತ್ತಾರೆ. ನಂತರ ನಾನು ಪೋಟೋಗಳನ್ನು ತೆಗೆದ ಬಗ್ಗೆ ಕಲಂ 65 ಬಿ ಅಡಿಯ ಪ್ರಮಾಣ ಪತ್ರವನ್ನು ನೀಡಿರುತ್ತೇನೆ. ಸಾಕ್ಷಿಯು ಪ್ರಮಾಣ ಪತ್ರವನ್ನು ನೋಡಿ ಗುರುತಿಸಿದ್ದು, ಅದನ್ನು ನಿಶಾನೆ ಪಿ-36 ಎಂದು, ಸಾಕ್ಷಿಯ ಸಹಿಯನ್ನು ನಿಶಾನೆ ಪಿ-36(ಎ) ಎಂದು ಗುರುತಿಸಲಾಯಿತು.

**ಪಾಟೀ ಸವಾಲು: ಆರೋಪಿ ಪರ ವಕೀಲರಿಂದ:-**

5. ನಾನು ಪೋಟೋಗಳನ್ನು ತೆಗೆದ ಮೊಬೈಲ್ ನನ್ನ ಮಾಲೀಕತ್ವದ ಮೊಬೈಲ್ ಆಗಿರುವುದಿಲ್ಲ ಎಂದರೆ ಸರಿ. ನಾನು ಅದನ್ನು ಉಪಯೋಗಿಸುತ್ತಿಲ್ಲ ಮತ್ತು ನನ್ನ ನಿಯಂತ್ರಣದಲ್ಲಿರುವುದಿಲ್ಲ ಎಂದರೆ ಸರಿ. ಸದರಿ ಮೊಬೈಲ್ ಸುಸ್ಥಿತಿಯಲ್ಲಿದ್ದ ಬಗ್ಗೆ ನಿಮಗೆ ವೈಯಕ್ತಿಕವಾಗಿ ಮಾಹಿತಿ ಇರುವುದಿಲ್ಲ ಎಂದರೆ ಸಾಕ್ಷಿ ನಾನು ಪೋಟೋ ತೆಗೆಯುವಾಗ ಮೊಬೈಲ್ ಸುಸ್ಥಿತಿಯಲ್ಲಿತ್ತು ಎಂದು ನುಡಿಯುತ್ತಾರೆ. ಪೋಟೋವನ್ನು ತೆಗೆದ ಕಾರಣ

ಅದು ಸುಸ್ಥಿತಿಯಲ್ಲಿತ್ತು ಎಂದು ಹೇಳುತ್ತೀರಿಯೇ? ಎಂದರೆ ಸಾಕ್ಷಿ ನಾನು ಪೋಟೋ ತೆಗೆದಾಗ ಕ್ಯಾಮೆರಾ ಚಾಲ್ತಿಯಲ್ಲಿತ್ತು ಎಂದು ನುಡಿಯುತ್ತಾರೆ. ಪೋಟೋಗಳನ್ನು ನಾನು ಪ್ರಿಂಟ್ ಹಾಕಿಸಿರುವುದಿಲ್ಲ ಎಂದರೆ ಸರಿ. ನಾನು ಕೇವಲ ಪೋಟೋಗಳನ್ನು ಮೊಬೈಲ್ ನಲ್ಲಿ ತೆಗೆದಿದ್ದು ನಂತರ ಪೋಟೋಗಳಿಗೆ ಸಂಬಂಧಪಟ್ಟಂತೆ ಏನಾಯಿತು ಎಂದು ನನಗೆ ತಿಳಿದಿರುವುದಿಲ್ಲ.

6. ಕಲಂ 65 ಬಿ ಅಡಿಯ ಪ್ರಮಾಣ ಪತ್ರದಲ್ಲಿ ಮೊಬೈಲ್ ಯಾವ ಕಂಪನಿಯದು ಮತ್ತು ಅದರ ವಿವರಗಳನ್ನು ನಮೂದಿಸಿರುವುದಿಲ್ಲ ಎಂದರೆ ಸರಿಯಲ್ಲ. 1+ ಮೊಬೈಲ್ ನಲ್ಲಿ ಪೋಟೋವನ್ನು ತೆಗೆದಾಗ ದಿನಾಂಕ ಮತ್ತು ಸಮಯ ಪೋಟೋದ ಮೇಲೆ ನಮೂದು ಆಗುತ್ತದೆ ಎಂದರೆ ಸರಿಯಲ್ಲ. ಮೊಬೈಲಿನ ಮಾಲೀಕ ನಾನು ಇರುವುದಿಲ್ಲ, ಮೊಬೈಲ್ ನನ್ನ ಅದೀನದಲ್ಲಿ ಇರುವುದಿಲ್ಲ, ಹಾಗಾಗಿ 65 ಬಿ ಅಡಿಯ ಪ್ರಮಾಣ ಪತ್ರವನ್ನು ನೀಡಲು ನಾನು ಅರ್ಹನಾಗಿರುವುದಿಲ್ಲ ಎಂದರೆ ಸರಿಯಲ್ಲ.

7. ಮೇಲೆ ಹೇಳಿದ ಪೋಟೋಗಳನ್ನು ನಾನು ಪ್ರಿಂಟ್ ಹಾಕಿಸಿರುವುದಿಲ್ಲ. ಹಾಗಾಗಿ ಸದರಿ ಪೋಟೋಗಳನ್ನು ನೀವು ಹೇಳಿದ ಮೊಬೈಲ್ ನಲ್ಲಿಯೇ ತೆಗೆಯಲಾಗಿದೆ ಎಂದು ನೀವು ಖಚಿತವಾಗಿ ಹೇಳಲು ಆಗುವುದಿಲ್ಲ ಎಂದರೆ ಸರಿಯಲ್ಲ. ನಿಶಾನೆ ಪಿ-36 65 ಬಿ ಅಡಿಯ ಪ್ರಮಾಣ ಪತ್ರವನ್ನು ಕಲಂ 65 ಸಾಕ್ಷ್ಯ ಅಧಿನಿಯಮದ ಇರುವುದಿಲ್ಲ ಎಂದರೆ ಸರಿಯಲ್ಲ. ನಿಶಾನೆಯಾಗಿ ಗುರುತಿಸಿದ ಪೋಟೋಗಳನ್ನು ನಾನು ತೆಗೆದಿರುವುದಿಲ್ಲ, ಪ್ರಮಾಣ ಪತ್ರವನ್ನು ನನ್ನ ಮೇಲಾಧಿಕಾರಿತಯಾರಿಸಿದ್ದು ಅದಕ್ಕೆ ನಾನು ಕೇವಲ ಸಹಿ

ಮಾಡಿರುತ್ತೇನೆ ಮತ್ತು ಸದರಿ ಮೊಬೈಲ್ ನಲ್ಲಿ ತೆಗೆದಿರುತ್ತೇನೆ ಎಂದು ಹೇಳುವ ವಿಚಾರ

ಸುಳ್ಳು ಎಂದರೆ ಸರಿಯಲ್ಲ.

ಮರುವಿಚಾರಣೆ:- ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

**Sd/-**

3 ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು,  
ಮೈಸೂರು.